

6 युवकों के पास से हजारों रूपए के नकली नोट बरामद

होम | MP न्यूज़ | 6 युवकों के पास से हजारों रूपए के नकली नोट बरामद

MP न्यूज़, इंदौर



अज़हर शेख : इंदौर की क्राइम ब्रांच पुलिस ने पलासिया थाना क्षेत्र स्थित आनंद बाजार की एक दुकान दबिश देकर 6 युवकों के पास से हजारों रूपए के नकली नोट पकड़े हैं। पकड़े गए आरोपी युवक नकली नोटों को छोटी छोटी दुकाने और पेट्रोल पम्पों पर खपाते थे क्राइम ब्रांच की टीम पकड़े गए आरोपियों से आगे की पूछताछ कर रही है।

पलासिया थाना क्षेत्र स्थित आनंद बाजार की प्लास्टिक दुकान पर संदिग्ध युवकों द्वारा नकली नोट को छापा जा रहा है। जिसके बाद क्राइम ब्रांच ने पलासिया पुलिस के साथ कार्यवाही करते हुए 6 युवकों को 93 हजार के नकली नोटों के साथ पकड़ा ये सभी नकली नोट बनाकर बाजार में चलाते थे। पकड़े गए आरोपियों में से एक आरोपी जितेंद्र नकली जाली नोट छापता था तो दूसरा आरोपी राजा बाजार में जाली नोटों को चलाने का काम करता था।

बाकि अन्य आरोपी नोटों को छापने और चलाने में बाजारों में मदद करते थे क्राइम ब्रांच पुलिस ने इनके पास से नकली नोटों के साथ नोट छापने का एक कलर प्रिंटर भी जब्त किया है।

Source: <http://swarajdigital.in/mp-news/Thousands-of-fake-currency-recoverd>